

קאפיטל עלף

## צוויי קיבוצים אין שרון

הארט נעבן רעננה געפינט זיך איינער פון די עלטסטע קיבוצים. צופארן אהין מיטן אויטאָבוס איז אַ גאַנצער יציאת-מצרים. האָב איך געדונגען אַ טאַקסי. די גאַנצע רייזע האָט געקאָסט אַ האַלבן פּונט — אַ טאַלער און אַ האַלב, און עס האָט געדויערט פּונקט זעכצן מינוט צוצופאַרן. צוריק זענען מיר געפאַרן מיטן אויטאָבוס. מיטן וואַרטן און בייטן האָט די רייזע געדויערט קרוב צו צוויי שעה. מיר זענען אָנגעקומען אַהין מיטאַג-צווייט. איך בין אַריין צום סעקרעטאַר און האָב זיך פאַרגעשטעלט. ער האָט מיר געגעבן אַ ברייטן שלום-עליכם, און געזאָגט:

— ביי אונדז אין די קיבוצים איז אַ מנהג פריער פון אלץ צו גיין עסן. זועלן מיר גיין אין עס-צימער. אָבער וויבאלד איר זענט דאָ, וויל איך אייך ווייזן אונדזער אַרסענאַל. אַמאָל, אונטער די ענגלענדער, האָבן מיר אים געדאַרפט האַלטן פאַרבאָרגן, אַז קיין גוט אויג זאָל נישט שאַטן. איצט זענען מיר די באַ-לעבאַטים.

ער האָט מיך אַריינגעפירט אין אַ זייטיקן צימער, וואָס איז געשטאַנען אונ-טערן שלאָס, און האָט מיר געוויזן כלערליי ביקסן און אַנדער געווער. איך בין נישט קיין בסי אויף די זאַכן, און איך ווייס נישט צי די ביקסן און לייכטע מאַשין-געווער זענען געווען ערשטקלאַסיקע. אָבער ס'איז געווען דאָרטן אַ גאַנץ היפש ביסל געווער, גענוג צו באַוואַפּענען אַ פאַר הונדערט מענטשן. איך האָב זיך געמאַכט תּמעוואַטע:

— אויף וואָס דאַרפט איר איצט האָבן געווער? ס'איז דאָך שוין פאַראַן אַן אַרמיי?

ער האָט אַ שמיכל געטון:

— וואָס מיינט איר? די חתונה האָט זיך שוין אָפגעשפילט און אויס? ווי ווייט זענען מיר פון גרענעץ? הלוואי זאָל מען נישט דארפן, אָבער מיר וועלן נאָך דארפן ליגן אין שוין־גריבער, און מיר זענען אויפן ערשטן פייער. אַ קיבוץ דארף זיין גרייט.

— האָט איר ספעציעלע חברים, וואָס קאָנען זיך באַניין מיט דעם געווער? — בנערינו ובזקנינו — יונג און אלט, אלע קאָנען מיר האַלטן אַ ביסל אין האַנט.

— איז ווי דערלויבט די רעגירונג, אז די באַפעלקערונג זאָל זיין באַוואָפנט? — וואָס, זי האָט מורא פאַר אונדז? ס'איז דאָך אַ יידישע מלוכה, און מיר זענען אויך יידן... אָבער גענוג. קומט, לאָמיר גיין עסן.

מיר זענען אַריין אין עס־צימער. לאַנגע טישן, אָן טישטעכער, בענק אַרום די טישן. אַ לאַנגער זאָל, וואָס קאָן אַרייננעמען אַ פיר־פינף הונדערט מענטשן אויף אַ מאָל. מיר האָבן זיך געזעצט צום טיש. מען האָט אונדז דערלאַנגט טע־לער און גאָפּל־מעסער. אויפן טיש זענען געלעגן גאַנצע בערג ברויט. אין צענ־טער פון טיש איז געשטאַנען אַ טיפע שיסל, וואָס מען רופט „בלבניק“. יעדן איינעם האָט מען געגעבן בלויז איין טעלער. ווערט ער פאַרטיק מיטן סאַלאַד, רייניקט ער אויס דעם טעלער אין בלבניק און איז פאַרטיק אָנצושעפן זופּ פון אַ שיסל, וואָס שטייט אויפן טיש. ווען ער ווערט פאַרטיק מיט דער זופּ, לייגט ער אַריין דאָס פלייש אין דעם זעלביקן טעלער. אין דעם זעלביקן טעלער גיסט מען אַריין דעם קאָמפּאָט. קיין סערוועטקעס זענען נישטאָ, ווישט מען אָפּ דאָס מויל מיט דער האַנט. אין אַ סך קיבוצים הענגען האַנטעכער ביי דער טיר. נאָכן עסן וואַשט מען די הענט און אלע ווישן אָפּ די הענט מיטן זעלביקן האַנטעך, ווי אַמאָל אין שול ביים האַנט־פּאַס.

דאָס עסן איז געווען פּראָסט, אָבער געשמאַק און נאַרהאַפטיק. מען האָט געקאָנט נעמען אַ צווייטע און אַ דריטע פּאַרציע.

דער סעקרעטאַר האָט אונדז אָנגעהויבן אַרומפירן איבערן קיבוץ. ער האָט מיר געוויזן דאָס פאַרמעגן פון קיבוץ: אַ סטאַליאַרניע, אַ שלאָסאַרניע, אַ בעקע־ריי, שטאַלן מיט בהמות און פערד, אַ בוהיי פון אַ גרויסן יחוס, הינער־שטייגן, שפייכלערס מיט זאַפּאַסן, קינדער־צימערן, אַ קינדער־שול און ווייניגגען פאַר די קיבוצניקעס.

— יעדער קיבוץ שטרעבט צו אַ געמישטער ווירטשאַפט. דאָס איז אַן אַל־טער פּרינציפּ ביי אונדז. מיר שטעלן צו ברויט און טאָרטן נישט נאָר צו רעננה, נאָר אויך צו נתניה. אין דער צייט פון מלחמה האָבן מיר צוגעשטעלט ברויט צו דער אַרמיי. פאַרשטייט זיך, דאָס גאַנצע פאַרדינסט גייט פאַר דעם קיבוץ.

— מיר האָבן איצט צרות. עם פעלן אונדז אויס אַרבעטער. די נייע עולים זױלן נישט זיין אין סיבוץ. זיי רופן דעם סיבוץ: קאַלכאָז, קאַנצענטראַציע-לאַגער און וואָס נישט. דאַרפן מיר דינגען טאַג-אַרבעטער. אַרבעטן ביי אונדז געדונט גענע אַרבעטער. ס'איז זיכער קעגן אונדזערע פּרינציפּן. אָבער וואָס זאָלן מיר טון? די פעלדער, וויינגערטנער און אַראַנושערייען קאָן מען נישט פאַרלאָזן. אַוודאי און אַוודאי קאָן מען נישט אָפּלייגן די אַרבעט אין די קי-שטאַלן און פּערד-שטאַלן. זענען מיר געצווונגען צו דינגען אַרבעטער ווי וועלכע ס'איז קאַ-פּיטאַליסטישע אַרגאַניזאַציע.

— און איצט וועל איך אייך ווייזן די פונקטן, וואָס מיר האָבן פאַרטיי-דיקט און וווּ מיר האָבן זיך איינגעגראָבן און זיך געשטעלט קעגן דעם שונא. איך וועל אייך אַרויפנעמען אויפן וואַסער-טורעם, וועט איר זען ווי איינגעהאַ-מעוועט פון שונא מיר זענען געווען.

אויפן וועג צום וואַסער-טורעם זענען מיר צוגעקומען צו אַן אָפּענעם פּלאַץ צווישן ביימער. ער האָט זיך אָפּגעשטעלט:

— אָט דאָס אָרט האָט אַ גאַנצע געשיכטע הינטער זיך. איר ווייסט דאָך, מיר זענען נאָך געוואָרן באַרימט אין דער צייט, וואָס ענגלאַנד האָט געהערשט איבער אונדז. אייך איז מסתמא באַקאַנט ווי זיי האָבן ביי אונדז געזוכט געווער. זיי האָבן אונדז אַלעמען צונויפגעטריבן אָט דאָ און געזוכט געווער. איין בחור אונדזערער איז געהרגעט געוואָרן ביי דער זוכעניש.

— זייער האַנדלונג איז נישט געווען פון ענגלענדער, ווי מיר האָבן זיך פאַרגעשטעלט אַן ענגלענדער דאַרף זיין. זיי זענען געווען גראָב, ברומאַל און ציניש. אָבער אַן ענגלענדער איז דאָך נישט קיין באַרבאַר. זיי האָבן געזוכט און געזוכט, און גאַרנישט געקאַנט געפינען. נו, האָבן זיי געוואָלט אויפרייסן דעם דיל פון עס-צימער. אונדזערע פרויען, מיידלעך און קינדער האָבן זיך געשטעלט אַנטקעגן. זיי האָבן גענומען עמערס, טעפּ, שיסלען און טעלער וואַסער און גע-גאַסן אויף די סאַלדאַטן, וואָס האָבן געוואָלט אויפרייסן דעם דיל. נו, עס האָט געהאַלפן.

מיר זענען אַרויף אויפן וואַסער-טורעם:

— די אַראַבער האָט מען נישט געקאַנט אַוועקטרייבן מיט ל"ג בעומר ביקסלעך. דאָס איז געווען אַן אַנטשיידענער קאַמף: מיר אָדער זיי. זעט, גלייך דאָ פון פאַרנט אויפן בערגל איז געלעגן אַן אַראַביש דאַרף. רעכטס נאָך אַ דאַרף. הינטער אונדז דער דרויסנדיקער שונא, וואָס איז אונדז באַפאַלן. מיר זענען געווען איינגעהאַמעוועט ווי אין אַ צוואַנג. גלייך ווי די מלחמה האָט זיך אָנגעהויבן, זענען מיר אַוועק צו די צוויי אַראַבישע דערפער, און האָבן זיי גע-

וואָרנט, אז מיר וועלן זיי אויפרייסן, אויב זיי וועלן קעמפן קעגן אונדז. איין דאָרף האָט זיך דערשראָקן און זיך אָפגעטראָגן. דאָס צווייטע דאָרף איז גער בליבן און געקעמפט. געבליבן ביז איצט. איז פון איין זייט האָבן מיר גענוג באַדן, פון דער אנדערער זייט זענען מיר אָפגעשניטן פון באַדן.

— די קינדער האָבן מיר אַרויסגעשיקט פון דאַנען. ס'איז געווען דער אמתער גיהנום ביי אונדז. דאָס פיער איז אויף אונדז געווען פון צוויי זייטן. מיר האָבן געמוזט האַלטן דעם קיבוץ. עס וואָלט געעפנט דעם וועג צו רעננה און תל-אביב. און ווי גיט מען אויף אַ קיבוץ? איבערלאָזן און אוועק — וואָלט דאָס לעבן פאַר-לוירן דעם זין.

— קרבנות?

ער האָט אַ זיפץ געטון.

— ס'איז שווער איבערצוגעבן דעם אומגליק. לאָמיר נישט רעדן וועגן דעם. אפילו אויף די געפאלענע בהמות בלוטיקט נאָך דאָס האַרץ. ביי אונדז איז אַ בהמה נישט גלאַט אַ שטומע חיה. יעדע בהמה איז דאָ אויפגעהאָדעוועט געוואָרן און האָט אַ נאָמען ווי אַ קינד. איך האָב אים געבעטן מיר ווייזן דעם בית-ספר. איך וויל זען דעם בנין. ער האָט מיך צוגעפירט צום בנין.

דער בית-ספר איז געשטאַנען אַרומגערינגלט מיט ביימער. אַ גרויסע ווער-ראַנדע, די צימערן ליכטיקע, גראַמע און זייער גוט אויסגעמעבלירט. אין אַ לאַנגן צימער זענען אויף די ווענט געווען אויסגעהאַנגען די קאָמפּאָזיציעס פון די קינד-דער און די וואַנט-צייטונגען.

איך האָב אָנגעהויבן באַקוקן די קינדערשע אַרבעטן. אַלע קאָמפּאָזיציעס זע-נען געווען וועגן דער מלחמה. דאָס איז נישט געווען קיין ווונדער ביי מיר. די קינדער האָבן זיך ערשט מיט צוויי חדשים צוריק אומגעקערט אין קיבוץ. יעדער קינדס האַרץ איז געווען פול מיט די בלוטיקע געשעענישן. דעם אמתן באַ-ראַקטער פון דער דערציאונג האָט מען ערשט געקענט באַנעמען פון דער אויס-שטעלונג, וואָס האָט גאָר נישט געהאַט צו טון מיט דער מלחמה, און פון די אַר-בעטן, וואָס די גראַדואירטע קינדער האָבן צוגעשטעלט.

דאָס גרעסטע אָרט האָט פאַרנומען די אויסשטעלונג, וואָס דער גאַנצער גראַדואיר-קלאַס האָט צוגעגרייט. זי האָט פאַרנומען גאַנצע צוויי ווענט פון צי-מער. אַ לאַנגע באַנק האָט זיך געצויגן איבער דער לענג פון די צוויי ווענט. אויף דער באַנק האָבן די קינדער פאַרגעשטעלט, אויסגעאַרבעט פון ליים, די אַנטוויקל-לונג פון דער מענטשהייט, פון דעם הייל-מענטשן ביז איצטיקער צייט. דער ציוויליזירטער מענטש איז געשטאַנען אין אַרץ-ישראל. פון ליים, צעמענט און

שטיינער איז אויסגעארבעט געוואָרן אַ פראַכטפולע לאַנד־קארטע פון מדינת־  
ישראל און דער אַרומיקער סביבה. יעדער שטיקל לאַנד, וואָס יידן האָבן אַמאָל  
באהערשט, איז געווען באַצייכנט מיט אַ ספּעציעלן שטיינדל. אויבן איז געווען  
אַ גרויסע שילד: „מולדתנו“ — אונדזער היימלאַנד.

גאָר אויסערגעוויינטלעך אינטערעסאַנט זענען געווען די גרויסע אַרבעטן  
וועגן די נביאים. וועדליק געשריבן פון יינגלעך און מיידלעך פון פּערצן־פּופּצן  
יאָר זענען די אַרבעטן געווען גאַנץ גרינטלעכע. אָבער דער טראָפּ איז געלייגט  
געוואָרן אויף יענע שטעלן פון די נביאים, וווּ עס ווערט גערופן צו נקמה, וווּ עס  
ווערט באַזונגען מלחמה, זיג, נאַציאָנאַלער שטאַלץ און צוואַנגן אויף נאַציאָנאַל־  
נאַלן רום.

מיר זענען אַרויט פון דעם שול־צימער. אויף דער וועראַנדע איז געזעסן  
אַ מיטליאָריקער ייד און האָט געקלאַפּט אויף אַ שרייב־מאַשין. אַ מיידעלע פון אַ  
יאָר פּערצן האָט פאַר אים פּאַרגעלייענט פון אַ מאַנסקריפט און ער האָט עס  
איבערגעשריבן אויף דער שרייב־מאַשין.

דער סעקרעטאַר האָט אים פאַר מיר פּאַרגעשטעלט:

— דאָס איז אונדזער פּנקס־פירער. מיר פירן אַ פּנקס ווי די אַמאָליקע  
קהילות האָבן געטון. יעדע וואָך ווערן פּינקטלעך פּאַרצייכנט אלע געשעענישן.  
איצט צוליב דער מלחמה האָט זיך אָנגעקליבן אַ סך אַרבעט. ער פּאַרצייכנט  
חויז יעדן דעטאַל פון די שלאַכטן אויך די ביאָגראַפיעס פון די געפאַלענע, וואָס  
ווערן דערנאָך פּאַרעפּנטלעכט אַנאַנים אין דער פּרעסע. ער אַרבעט דריי טעג  
אַ וואָך אויפן פּנקס.

— און די איבעריקע דריי טעג? — האָב איך געפּרעגט.

— נו, די איבעריקע דריי טעג — האָט געענטפּערט מיין וועגווייזער —  
פּאַרנעמט ער זיך מיט זיין פּאָך. ער איז דער שוסטער פון קיבוץ.

שפּעטער האָב איך איבערגעקוקט די עטלעכע בענד פון פּנקס. אַלץ איז גע־  
ווען פּאַרצייכנט סיסטעמאַטיש און קלאָר. געוויסע געשעענישן און ביאָגראַפיעס  
זענען געווען געשריבן באַמת מיט טאַלאַנט און אין גאָר אַ פּיינעם העברעאיש.

מיר זענען אַריין צום סעקרעטאַר אין זיין וווינונג. איין צימער, אַ צען פּוס  
די ברייט ביי אַ פּופּצן פּוס די לענג. אַ בעט, אַ טישל, צוויי שטולן, אַ ראַדיאָ,  
אַ פּאַר פּאַרטערטן אויף די ווענט, אַ צוויי צענדליק ביכער און אַ קליידער שאַל־  
פּע. מיר האָבן זיך געזעצט אויפן בעט. ער האָט אַרויסגענומען פּון שאַפּע אַ ליי־  
מענע קרוג וואָסער און מיך מכבד געווען מיט אַ טרונק. מיר האָבן אָנגעהויבן  
שמועסן:

— וואָס מיינט איר, וואָס איד האָב פון צוואנציק יאָר אַרבעט? איך האָב אַלץ וואָס איך דאַרף. יעדער איינער פון אונדז האָט אַ צימער. די נייע אין נישט אַזעלכע גוטע הייזער, און די תושבים אין גוטע הייזער. איך בין אַן אלמן, האָב איך אַ קלענערן צימער. די פאַרהייראַטע האָבן אַ גרעסערן צימער, וווּ עס קאָנען גרינג שטיין צוויי בעטן.

— איר מיינט, אַז איין צימער איז ווייניק? פאַרוואָס? די קינדער אונדזערע שלאָפן אין באַזונדערע חדרים, אין די קינדער-היימען. עסן, עסן מיר אין אַלגע-מיינעם עס-צימער. די ביבליאָטעק איז אַלע מאָל אָפן פאַר אונדז. געסט אויפ-נעמען קאָנען מיר וווּ מיר ווילן אין קיבוץ. איז צו וואָס דאַרפן מיר האָבן מער ווי איין צימער?

— וואָס פאַר אַ קליידער האָבן מיר? נאַט, זעט: אין שאַפּע ליגן גענוג אַרבעטס-העמדער, צוויי ווייסע העמדר, אַ שניפּס, אונטערוועש, פיר פאַר אַר-בעטס-הויזן, און אַן אַנצוג מיט אַ פאַר שידך אויף שבת. צערייסן מיר די קלייד-דער, קריגן מיר נייע.

— צייטונגען? אין ביבליאָטעק זענען דאָ אַלע צייטונגען. יעדע צוויי פער-זאָן קריגן פריוואַט אַ צייטונג. צוויי מענטשן האָבן אַ רעכט צו פאַדערן וואָס פאַר אַ צייטונג זיי ווילן. וויל איינער לייענען מער ווי איין צייטונג, קאָן ער עס גרינג אויספירן: מ'בייט זיך. פאַרשטייט זיך, אין אונדזער קיבוץ זענען די מערסטע מיטגלידער פון מפ"ם אָדער מפא"י. פאַראַן אָבער אויך פון אַנדערע פאַרטייען. קיין אַרטאָדאָקסן האָבן מיר נישט, וויל אונדזער קיך ווערט נישט געפירט כשר.

— ביכער? יעדער איינער קריגט דאָס רעכט אויסצושרייבן אַזוי פיל בי-כער אַ יאָר, וויפיל מיר קאָנען זיך דערלויבן פאַרן ביכער-בודזשעט. די ביבליאָ-טעק איז אָבער אַ גרויסע. אויב איינער דאַרף און וויל האָבן אַ בוך, וועט די ביבליאָטעקאָרין עס קריגן פאַר אים.

— ווי אַזוי מיר דערציען אונדזערע קינדער? איך וויל איר זאָלט פאַר-שטיין: מיר זענען נישט פאַראינטערעסירט אויפצושטעלן אַ דור אינטעלעקט-טואַלן, וואָס וועט אַנטלויפן פון קיבוץ. מיר געבן יעדן קינד אַ מיטלשול בילדונג, אָבער די אַלגעמיינע לימודים גייען האַנט אין האַנט מיט אַרבעט: אַ קינד דאַרף טון זיין חלק אין פעלד, אין קיך, אין פאַבריק, לויט זיין עלטער נאָך. מיר דער-ציען די ספּעציאַליסטן, וואָס מיר דאַרפן, אָבער מיר געבן אַכטונג, אַז דער צווייטער דור זאָל בלויבן מיט אונדז, נישט ווי די יידן האָבן געטון אין די אַר-גענטינער קאָלאָניעס. און נישט ווי די יידישע אַרבעטער האָבן געטון ביי אייך אין אַמעריקע.

— פעאיקע קינדער? אויב א קינד ווייזט ארויס ספעציעלע פעאיקייטן, זענן מיר אז ער זאל פארזעצן זיינע שטודיום. אמאל איז עס אונדז געווען שווער. איצט קאן דער קיבוץ זיך פארגינען אזעלכע זאכן. מיר שיקן קינדער אפילו קיין אויסלאנד.

— יא, גאנץ אפט האבן עלטערן טענות און תביעות: מיר האבן נישט אפגעשאצט ווי געהעריק זייער קינד. אבער מיר גלייכן עס אויס ווי עס איז. פאר-שטייט זיך, עס זענען פאראן פארדרוסן.

— יא, עס טרעפט אמאל, אז איינער טוט נישט זיין טאג ארבעט ווי גע-העריק. נו, א מענטש איז דאך נישט קיין מאשין. אויב עס ווערט כראָניש, זוכט מען אונטער די סיבה. געוויינטלעך אין אזעלכע פאלן איז אלע מאָל פאראן א פארוואָס. אָפט דארף מען איבערבייטן די באַשעפטיקונג. מ'נעמט אים אוועק פון פעלד און מ'שטעלט אים אריין ארבעטן אין שטאָל, אָדער ערנעץ אַנדערש.

— פאָרן אין שטאָט? אויב איינער דארף פאָרן אין שטאָט, קריגט ער אויף הוצאות. פריוואַט קאָפיטאל טאָר קיינער נישט האָבן. יעדער איינער דארף אַריינגעבן אַלץ וואָס ער האָט אין דער קאַסע פון קיבוץ. עס זענען געווען פאָלן, ווען אַ מיטגליד האָט אַריינגעגעבן הונדערטער און טויזנטער פונטן אין קאַסע. קיין גרעסערער מיוחס איז ער נישט געוואָרן. קיינער טאָר נישט האָבן קיין ספּע-ציעלע פריווילעגיעס.

— אַלטע טאַטע-מאַמע פון מיטגלידער ווערן אויסגעהאַלטן. אמאל, ווען מיר זענען געווען יונג, איז די פראָבלעם ביי אונדז נישט געווען. היינט זענען דאָ אַ היפשע צאָל אַלטע טאַטעס און מאַמעס. צו אונדזער גליק איז דער קיבוץ איצט גענוג רייך און קאָן זיך עס פאָרגינען. פאָראַן קיבוצים, וואָס האָבן ספּעציע-לע כשרע קיבן פאַר די עלטערע מענטשן. מ'באַזאָרגט זיי אויך מיט אַ שול און אַ ספּר-תורה. יאָ, נויטבאַדערפטיקע קרובים ווערן גאַנץ אָפט געשטיצט.

— נייע מיטגלידער? אויף דעם קלאָגט דער נביא. די נייע עולים זענען נישט קיין אידעאָליסטן. הויז דעם האָבן זיי צו לאַנג געלעבט אַ קהלשן לעבן. ביז איצט איז ביי אונדז געווען אַן אייזערנער דין נישט צו דינגען קיין לוי-אַרבעטער. אָבער נאָך דער צעשטערונג פון דער מלחמה זענען מיר געצוונגען געוואָרן צו באַשעפ-טיקן דרויסנדיקע אַרבעטער. מיר באַשעפטיקן איצט קרוב צו דרייסיק אַרבעטער פון דרויסן.

— אונדזערע מיטגלידער, וואָס אַרבעטן ביי אונדז אין די פאַבריקן, קריגן נישט מער באַצאָלט. פאַרשטייט אַקוראַט, עס מאַכט נישט אויס ווי גרויס אַ ספּעציאַליסט איינער איז, קיין עקסטראַ באַלוינונג קריגט ער נישט.

— איר וועט מיר מוחל זיין — האָב איך זיך אָנגערופן — אַט זע איך

ביי אייך אין ווינקל שטייט א פיינער צוויי-רעדלער, א ביציקלעט. ווי באַלד אַז  
קיינער קריגט נישט קיין עקסטרא באַלויבונג, וווּ האָט איר געקראָגן דעם ביי-  
ציקלעט? און אָט זע איך אויך גאָר-גאָר א טייערע ראַדיאָ.

— די ראַדיאָ האָט געקויפט דער קיבוץ — האָט ער מיר געענטפערט —  
פאַראַיאָרן האָט דער קיבוץ געקויפט יעדן איינעם אַ ראַדיאָ. אָבער דעם ביציקלעט  
דערמאָנט מיר נישט. איר ווייסט, לויט אונדזערע מנהגים מעגן מיר אָננעמען  
מתנות. נו, איז פאַראַיאָרן דאָ געווען מיין שוועסטער, האָט זי געבראַכט מיין  
יינגל אָט דעם ביציקלעט פאַר אַ בר-מצוה מתנה, כאָטש איך האַלט נישט פון  
בר-מצוה. נו, ביי מיר איז אַ פראַגע צי עס איז רעכט אַז ער זאָל עס נוצן. קיי-  
נער פון די קינדער האָט דאָ נישט קיין וועלאַסיפּער, פאַרוואָס זאָל ער האָבן די  
פריווילעגיע? יאָ, ער נוצט עס אַמאָל. דאָך אַ קינד. אָבער דער ענין איז מיר  
נישט צום האַרצן. איך גלויב אָבער, אַז איבער אַ יאָר וועלן מיר קאָנען באַווייזן  
צו קויפן יעדן יינגל און מיידל אַ ביציקלעט צו אַ באַשטימטן עלטער.

ס'איז געוואָרן שפעט. איך האָב זיך אויפגעהויבן און זיך געזעגנט מיט  
אים. איך האָב זיך אַנטשולדיקט פאַר אים פאַר מיינע צודרינגלעכע פראַגעס  
און פאַר פאַרנעמען אַזוי פיל צייט ביי אים.

— פאַרקערט — האָט ער מיר געענטפערט — ס'איז פאַר מיר געווען אַ  
פאַרגעניגן זיך צו באַקענען מיט אייך. מיר ווילן אַזעלכע צודרינגלעכע פראַגעס.  
מיר זענען צופרידן ווען אַ גאָסט קומט און וויל אַלץ וויסן. מיר האָבן נישט וואָס  
צו באַהאַלטן. איר ווייסט דאָך, יעדער מענטש וויל זיך באַרימען מיט זיין אייגנס.  
אונדזער קיבוץ איז אונדזער פאַרמעגן און אונדזער אייגנס, און מיר גלויבן,  
אַז מיר האָבן זיך מיט וואָס צו באַרימען.

איך האָב מיט אים מסכים געווען. דאָס איז געווען מיין ערשטע באַקאַנט-  
שאַפט מיט אַ קיבוץ.

צוויי טעג שפעטער בין איך אַוועק באַזוכן גאָך אַ קיבוץ, וואָס געפינט זיך  
נישט ווייט פון רעננה. אַהין נעמען אַ טאַקסי וואָלט געווען אַ צו גרויסער לוקס-  
סוס, בין איך געפאָרן מיטן אויטאָבוס. איך בין אַרויס פרי, ווייל איין וועג האָט  
געדאַרפט דויערן איבער דריי שעה מיט וואַרטעניש און בייטן.

איך בין געפאָרן אַהין מיט מיין פרוי, טאַכטער און ברודער. באַלד ווי איך  
בין געקומען אין קיבוץ, בין איך אַריין אין ביוראָ פון סעקרעטאַר און האָב זיך  
פאַרגעשטעלט. די ערשטע זאָך, וואָס ער האָט געזאָגט, איז געווען:

— נו, איר האָט נאָך מסתמא נישט געגעסן קיין פרישטיק. קומט אַריין  
אין עס-צימער. איר וועט איבערכאַפן דאָס האַרץ. מיטאַג איז ערשט אַרום איינס  
אַזייגער.

— א דאנק — האָב איך געענטפערט — אָבער איידער מיר גייען עפעס עסן, וואָלט איך געוואָלט זען, צי איר האָט אויך אַן אַרסענאַל. פאַרשטייט מיך, אין קיבוץ ריה האָב איך געזען אַ גאַנצן צימער מיט געווער. איך וואָלט גע-וואָלט וויסן צי זייער קיבוץ איז אַן אויסנאַם, צי נישט?

— וואָס עפעס אַן אויסנאַם? אלע קיבוצים האַלטן נאָך געווער. נאָט, זעט: איר דאַרפט דאָך פאַרשטיין, אַז מיר האַלטן שמירה יעדע נאַכט.

ער האָט אויפגעשלאָסן אַ צימער און מיר באַוויזן דאָס געווער, און גענומען דערקלערן יעדער מין ביזס. איך האָב צוגעשאַקלט מיטן קאַפּ, גלייך ווי איך פאַרשטיי עפעס וועגן דעם ענין.

מיר זענען געגאַנגען צום עס-צימער. מיך האָט געעגנערט אַ געדאַנק: אָט האָב איך זיך נאָכגעפרעגט אויפן געווער און קיינעם איז נישט איינגעפאַלן מיך צו פרעגן: ווער זענט איר? פון וואַנען קומט איר? לאָמיר זען אייער פאַספאַרט. מיין יידישקייט איז גענוג מיך אַפצושטעמפלען ווי איינעם פון ישראל.

מיר זענען לאַנג נישט געזעסן אין עס-צימער. מען האָט אונדז געגעבן טיי און ברויט מיט ריבה-איינגעמאַכט. אין אַ צוויי שעה אַרום וועט מען דאָך סער-ווירן מיטאָג. דער סערקעטאַר האָט זיך אָנגעבאַטן אונדז צו באַגלייטן און ווייזן דעם קיבוץ. איך האָב זיך אָפגעזאָגט: מיר ווילן אַליין אַרומגיין און אלץ באַ-קוקן. ער האָט זיך נישט געשפאַרט מיט אונדז: אדרבה, גייט און באַקוקט וואָס איר ווילט. פאַרגעסט אָבער נישט צו באַזוכן אונדזער בית-הבראה — אָפרו-היים, האַטעל פאַר „געזונט זיין“ (זיין אויסדרוק).

דער קיבוץ האָט ווי אלע אַנדערע קיבוצים געהאַט אַ געמישטע ווירטשאַפט: עטלעכע אינדוסטריעלע אונטערנעמונגען און דער געוויינטלעכער משק: פעלד-דער, גרינס-גערטנער, קי, הינער-שטייגן, פּרדסים און וויינגרטנער. איך און מיין טאָכטער זענען פאַרקראַכן אין אַ פעלד. מיין פרוי און ברודער זענען גע-בליבן זיצן אין אַ פיינעם פאַרק לעבן ים-ברעג. מיר האָבן אָנגעטראָפּן אַ גרופע יונגע בחורים אַרבעטן. איך האָב זיי באַגריסט. איך האָב זיי אָנגעהויבן אויס-פרעגן: ווער זענען זיי? ווי קומען זיי אַהער? וואָס טוען זיי דאָ? זענען זיי קי-בוצניקעס?

איינער אַ בחורל האָט מיר אָנגעהויבן ענטפערן אויף העברעאיש. זיין העב-רעאיש איז צוגעגאַנגען שווערלעך. ער האָט מיך געפרעגט:

— אייער טאָכטער רעדט אויך העברעאיש?

— זייער שוואַך — האָב איך געענטפערט.

און יידיש?

— יא.

— איז לאָמיר רעדן יידיש. פאַרשטייט מיר, איך בין דאָ אין לאַנד ערשט אַ יאָר און אַ האַלב. ווען איך אַרבעט, רעד איך יידיש. נאָך דער אַרבעט, ווען איך רר זיך אָפּ, רעד איך העברעאיש.

— ווער זענען זיי? זיי זענען עס פון דעם נוער עולָה — יוגנט פון אייראָ-פע: פון די קאַצעטן, פליטיס-לאַגערן, פון פּוילן, פון רומעניע, טשעכאָסלאָוואַקיע און פון וואַנען נישט?

— ווי אזוי קומען זיי אַהער? מען האָט זיי געבראַכט אַהער. וואָס, איר האָט נישט געהערט פון נוער עולָה? די רעגירונג. אָדער אַן אַנענטור פון דער רעגירונג, צאָלט פאַר זיי פיר פונט אַ חודש (אַביסל איבער צוועלף טאָלער) צום קיבוץ. פאַר דעם גיט מען זיי עסן, אַ פיין אָרט צום שלאָפן, קליידער, פאַרוויי-לונג און אַן אינטענסיווע בילדונג. אַ האַלבן טאָג אַרבעטן זיי און אַ האַלבן טאָג לערנען זיי.

— זיי זענען אַ גרופע פון פּופציק, און האָבן אַ מדריך (אַ וועגווייזער. אַ דערציער, אַ פירער). דריי אַזעלכע גרופעס זענען דאָ אין קיבוץ. יעדער קיבוץ איבערן לאַנד האָט פון הונדערט ביז צוויי הונדערט פון אָט דער יוגנט.

— צוועלף טאָלער אַ חודש איז ווייניק אויסצוהאַלטן אַ יוגנטלעכן? אודא, אָבער דאָס איז די קהלשע אַרבעט פון קיבוץ. זיכער קאָסט עס דעם קיבוץ היפשע עטלעכע פונט אַ חודש. אָבער דערפאַר דערציען זיי נייע קיבוצניקס. אזא גר-פע רופט מען: „גרעין“ — קערנדל פאַר אַ נייעם קיבוץ.

— ניין, נישט אַלע פאַסן זיך צו. אויב עס בלייבט העלפט פון אַ גרופע, איז עס נאָר אַ גוטער גרעין. אַמאָל בלייבן בלויז געציילטע. אָבער די געציילטע זענען שוין אויסגעפרובירטע און לאַיאַלע חברים פון דער פאַרטיי, גוטער מאַטעריאַל פאַר אַ נייעם קיבוץ.

— יאָ, דאָ זענען פאַראַן נאָך הונדערט יוגנטלעכע פון נוער-עובד. דאָס זע-נען קינדער פון פערצן ביז אַכצן יאָר, וואָס באַזוכן די מיטלשולן, אָדער גראַדו-אירטע פון פּאַלקס-שול. זיי קומען אויף פיר וואָכן אַרבעטן. דאָס איז אַ מין וואַ-קאַציע און אַרבעט-חודש. די יוגנטלעכע געפינען זיך אונטער דער אויפזיכט פון ספּעציעלע מדריכים, וואָס דער קיבוץ שטעלט צו. אָבער, עט! דאָס זענען טאַטנס-קינדער. עסן מער ווי זיי אַרבעטן.

— איר בלייבט דאָ איבער נאַכט? ניין? אַ שאָד! מיר וואָלטן זיך געוואָלט מיט אייך דורכרעדן. איר פאַרט אויף אַ לענגערן באַזוך אין עמק? נו, דאָרטן וועט איר קענען זען אונדזער חברה.

צוועלף אזויגער האָבן זיי אַוועקגעלייגט די אַרבעט און זענען געגאַנגען עסן. איך האָב זיך באַקענט מיט גאָר אַ סך פון זיי. איך בין געזעסן אַ היפש

ביסל צייט מיט זיי ארום די טישן און געשמעסט. די געווענלעכע לעבן-געשיכטע, טעם, וואָס מען הערט פון די געראטעוועטע יידן אומעטום, גרויל-געשיכטעס, וואָס זענען אזוי גרויליק, אז זיי ווירקן נישט אויף אייך.

מיר איז געבליבן אין זכרון זייער רושיקייט ביים עסן, זייער נאָטירלעכער האַלטן זיך, דאָס געפיל, אז זיי זענען אין דער היים, שוין איבערגעקומען אלע צרות, און אין זייער רעדן דאָס געמיש פון יידיש און העברעאיש, אָפט מיט אַנדערע שפראַכן.

נאָכן עסן זענען מיר אוועק באַזוכן דעם האָטעל. גלייך ביים ברעג ים, צווישן סאָסנע-ביימער, איז געשטאַנען אַ פיינע צוויי שטאַקיקע געביידע מיט אַ שילדל: „בית-הבראה“. ארום דעם הויז זענען געשטאַנען גאָר ציכטיקע און איין שטאַקיקע הייזקעס — באַנגאַלאָס מיט אלע מאָדערנע איינריכטונגען.

ס'איז געווען די נאָכמיטאָג-שעה. אין געדיכטן וועלדל, אויף די ים-שטולן זענען געלעגן אויסגעצויגן צענדליקער געסט און גערוט.

איך בין אַריין אין האָטעל. די פאַרוואַלטערן האָט מיך אויפגענומען, ווי אלע אין מדינת-ישראל, זייער פריינטלעך. זי האָט מיר געוויזן די באמת גוט איינגעשטעלטע קיך: אַ גרויסער עלעקטרישער אויוון, פיינע עלעקטרישע אייז-קאַסטנס, אַן עלעקטרישער געשיר-וואַשער, שאַפקעס און שאַפקעלעך. זי האָט אונדז פשוט געצווונגען צו פאַרזוכן דעם פיינעם אָפגעבאַקענעם טאַרט, וואָס זי האָט צוגעגרייט פאַר די געסט, און מיר האָבן געמוזט טרינקען טיי.

— יאָ, זי פאַרוואַלט דעם האָטעל. דער קיבוץ האָט זי געשיקט נעמען ספּעציעלע קורסן. זי האָט אויך געאַרבעט אין די פיינסטע האָטעלן פון לאַנד. יאָ, פאַרשטייט זיך, אז דער קיבוץ האָט זי געשיקט אַהין אַרבעטן. דער האָטעל ברענגט אַריין שיינע עטלעכע טויזנט פונט אַ יאָר. דאָס איז איינע פון די אונ-טערנעמונגען פון דעם קיבוץ.

— אלע, וואָס אַרבעטן דאָ, זענען קיבוצניקעס. דער, וואָס טיילט אויס די אַרבעט, באַשטימט עס. אוודאי פאַלגט מען. אויב איינער פאַסט פאַר דער אַר-בעט און וויל דאָ בלייבן, בלייבט ער. ווען עס זענען פאַראַן דאָ מער געסט, זאָגט זי, אז זי דאַרף נאָך אַזוי פיל און אַזוי פיל געשיר-וואַשערס, נאָך אַזוי פיל און אַזוי פיל מיידלעך אַכטונג צו געבן אויף די צימערן, שיקט מען זיי צו.

מיר זענען געזעסן אויף דער וועראַנדע, געטרונקען טיי און גערעדט מיט איר. גלייך לעבן די טרעפ איז געווען אַ בלומען-גאַרטן. דער גאַרטן איז געווען אויסגעפלאַסטערט מיט קאָלירטן אַספאַלט אין שיינע אַכטקאַנטיקע פיגורן. אין מיטן איז געשטאַנען אַ פאַנטאַן און באַשפריצט די בלומען.

אַ מיטליאָריקע פרוי איז געשטאַנען און האָט געוואַשן מיט זייה דעם אַס-פאַלט. איך האָב שטיל געפרעגט די פאַרוואַלטערן:

— ווער איז זי?

— וואָס מיינט איר, ווער זי איז? אַ קיבוֹצניצע. פון די ערשטע, פון די גרינדער.

— איז דאָס אַן אַרבעט פאַר איינער פון די עלטסטע קיבוֹצניצעס?

די פאַרוואַלטערן האָט זיך צעלאָבט און זיך געווענדט צו דער פרוי:

— דו הערסט, שפרה, וואָס ער זאָגט? פאַרוואָס גייט עס דיר אין לעבן

צו פּוֹצן דעם קאַלירטן אַספּאַלט?

שפרה האָט אָנגעשפּאַרט איר מאָרדע אויף דעם שטעקן מיט דער אָנגעזויפֿ-

טער שמאַטע, אַ קוק געטון אויף מיר און געזאָגט:

— ווען איר וואָלט געקומען אַהער, ווי מיר, מיט צוואַנציק יאָר צוריק און

געטריקנט די זומפן, געטראָגן אויף די פלייצעס זאַמד און פאַרשאַטן די גריבער,

געפלאַנצט ביימער און געלעגן אין קדחת — וואָלט איר אזוי נישט גערעדט

וועגן וועלכער ס'איז אַרבעט אין קיבוֹצ.

זי האָט אַ זיפּץ געטון און אַ מאַך געטון מיט דער האַנט:

— איי, איך געדענק נאָך די זיצונג, וווּ מען האָט דיסקוטירט איינצושטעלן

דעם האַטעל. נו, מיינט איר, אַז דאָס ערשטע שטיבל האָט אויסגעזען ווי דאָס

איצטיקע פּאַלאַצע? און איך — האָט זי מיטאַמאָל אָנגעהויבן רעדן העברעאיש

— האָב דווקא געוואָלט אַ פּאַנטאָן אין מיטן פון אַ בלומען-גאַרטן. בייטן בלומען

און די ערד אַרום אויסגעפלאַסטערט מיט קאַלירטן אַספּאַלט. נו, וועמענס קאָ-

לירטן ברוק פּרין איך?

איך האָב זי געפרעגט:

— וווינט איר דאָ אין האַטעל?

— ווער וויל דאָ וווינען? וואָס, איך האָב נישט קיין מאַן און היים? מיינ

צימער איז פונקט אזוי גרויס און שיין ווי עמעצנס אַנדערש דאָ אין קיבוֹצ. איך

בין פון די ותיקים — פון די אַלטע. מיר האָבן שוין אפילו ראַדיאָס אין די

היימען, ביי אַלעמען אין די היימען.

מען איז געקומען אונדז אָנוואַגן, אַז אין פּוֹפּצן מיינטן אַרום גייט אַפּ דער

לעצטער אויטאָבוס פון קיבוֹצ.

מיר זענען אָנגעקומען קיין רעננה שפּעט אין אָוונט.